

## “ऋषिकेश की यातायात व्यवस्था”

### 1- हरिद्वार-ऋषिकेश मार्ग

#### अ- बड़े वाहन (परिवहन निगम की बसें/कॉन्ट्रेक्ट कैरेज, सवारी गाड़ियाँ) :-

- 1- इस मार्ग की ओर से आने वाले रोडवेज वाहन श्यामपुर से बाईपास होकर नटराज चौराहे से आगे बांये मुड़कर चन्द्रभागा आई0एस0बी0टी पर पार्क होगी, तथा इसी मार्ग से वापस हरिद्वार के लिए आयेंगी।
- 2- इस दिशा से आने वाली कॉन्ट्रेक्ट कैरेज, सवारी गाड़ियाँ भी इसी मार्ग से आकर चन्द्रभागा पार्किंग स्थल पर पार्क होकर इसी मार्ग से वापस जायेंगी।

#### ब- जी0एम0ओ0यू0 / टी0जी0एम0ओ0यू0 :-

इस मार्ग से आने वाली टी0जी0एम0ओ0यू0, जी0एम0ओ0यू0 बसों को भी श्यामपुर ऋषिकेश बाईपास होते हुये, नटराज चौराहे से आगे कोतवाली मार्ग पर बने संयुक्त यातायात बस अड्डे पर पार्क कराई जायेंगी और इसी मार्ग से वापिस आयेंगी। जिन वाहनों को बद्रीनाथ मार्ग पर जाना होगा उन वाहनों को भद्रकाली तिराहा होकर भेजा जायेगा।

#### स- छोटे वाहन :-

हरिद्वार की तरफ से आने वाली छोटी गाड़ियाँ हीरालाल तिराहे से बायें मुड़कर भरत इन्टर कालेज के सामने बने पार्किंग स्थल पर पार्क कराई जायेंगी। इन वाहनों की वापसी इसी मार्ग से होगी।

इनमें जो कारें, टैक्सियाँ मुनिकी रेती की तरफ को जाना चाहते हैं, उनको सीधे ऋषिकेश की तरफ नहीं भेजा जायेगा बल्कि उन्हें श्यामपुर होते हुये बाईपास से नटराज चौराहा से भद्रकाली होते हुये मुनिकी रेती गंगा बैड पार्किंग पर भेजा जायेगा। गंगा बैड पार्किंग स्थल से जो छोटे वाहन लक्ष्मणझूला, स्वर्गाश्रम की ओर जाना चाहते हैं, उन्हें भी सीधे ऋषिकेश शहर क्षेत्र भेजने की बजाय भद्रकाली, नटराज चौराहा, श्यामपुर होकर वीरभद्र बैराज से दुगड्डा मार्ग होते हुये स्वर्गाश्रम के निकट ग्राम जौक पर बने जौक पार्किंग स्थल तक भेजा जा सकता है।

हरिद्वार मार्ग से लक्ष्मणझूला एवं गढ़वाल की तरफ जाने वाले छोटे चारपहिया वाहनों को भी श्यामपुर बाईपास, नटराज चौराहे से भद्रकाली से ओंकारानन्द आश्रम मार्ग होते हुए भेजा जायेगा एवं जिन यात्रियों को लक्ष्मणझूला बद्रीनाथ मार्ग की तरफ जाना है, वे अपने वाहनों को तपोवन स्थित राष्ट्रीय राजमार्ग 58 पर बाईपास के मिलान बिन्दु पर काठ की पुलिया पर नवनिर्मित स्थायी पार्किंग पर अपने वाहन को पार्क कर पैदल लक्ष्मणझूला की तरफ जा सकेंगे।

#### द-दो पहिया वाहन/तिपहिया वाहन :-

कुम्भ पर्व दिवसों पर हरिद्वार मार्ग से आने वाले समस्त तिपहिया वाहन एवं दो पहिया वाहनों को भी हीरालाल तिराहे से बांये मोड़कर भरत इन्टर कॉलेज के सामने बने पार्किंग स्थल पर पार्क कराया जायेगा तथा इनकी वापसी भी इसी मार्ग से होगी। जिन दोपहिया वाहनों को मुनिकी रेती अथवा बद्रीनाथ मार्ग तपोवन क्षेत्र की तरफ जाना होगा उन वाहनों को सीधे शहर क्षेत्र की तरफ नहीं भेजा जायेगा, इन्हें श्यामपुर बाईपास नटराज चौराहे से भद्रकाली होते हुए मुनि की रेती भेजा जायेगा।

स्थानीय लोगों की सुविधा के लिए दोपहिया वाहनों के सम्बन्ध में ऋषिकेश शहर क्षेत्र में भीड़ का आकलन करते हुए, सेक्टर अधिकारी अपने विवेक से यथासमय योजना तैयार कर क्रियान्वयन कर सकते हैं।

**नोट :-**

हरिद्वार से स्वर्गाश्रम आने वाले सभी हल्के वाहन श्यामपुर तिराहे से आई0डी0पी0एल0 रोड़ होते हुये वीरभद्र बैराज पहुँचेंगे तथा ग्राम जौक स्वर्गाश्रम पर बने पार्किंग स्थल पर पार्क होंगे। इन वाहनों की वापसी का मार्ग भी यही होगा।

**2- देहरादून-ऋषिकेश मार्ग**

**अ- बड़े वाहन (परिवहन निगम की बसें/कॉन्ट्रेक्ट कैरेज, सवारी गाड़ियाँ) :-**

इस मार्ग से आने वाली बड़ी सवारी गाड़ियाँ जैसे कॉन्ट्रेक्ट बसें, टूरिस्ट बसें, मिनी बसें एवं रोडवेज बसें आदि सभी प्रकार के बड़े वाहन नटराज चौराहा से बांये मुड़कर ढालवाला पुल से चन्द्रभागा पार्किंग स्थल पर पार्क होंगे तथा इसी मार्ग से इनकी वापस होंगी।

**ब- छोटे वाहन :-**

देहरादून से मुनिकी रेती जाने वाले कारें/जीपें नटराज चौराहे से बायें मुड़कर ढालवाला होते हुये भद्रकाली तिराहे पहुँचेंगे, पुनः दाहिने मुड़कर बन विभाग गैस्ट हाउस तिराहे से नरेन्द्र नगर तिराहा पहुँचकर दाहिने मुड़ेंगे एवम् कैलाश आश्रम के पास बने गंगा बैड पार्किंग स्थल पर पार्क होंगे।

देहरादून से मुनिकी रेती जाने वाले पर्यटक वाहन भद्रकाली तिराहे पहुँचकर दाहिने मुड़ेंगे एवम् बिठल आश्रम मार्ग से होते हुये तपोवन के पास राष्ट्रीय राजमार्ग-58 के मिलान बिन्दु पर स्थायी पार्किंग (काठ की पुलिया) पर पार्क होंगे। इस पार्किंग स्थल के भर जाने पर इन छोटे वाहनों को आर0टी0ओ0 चैक पोस्ट पार्किंग स्थल पर पार्क कराया जायेगा तथा इन वाहनों के यात्री यहाँ से पैदल मुनि की रेती जा सकेंगे।

देहरादून से स्वर्गाश्रम जाने वाले सभी हल्के वाहन नटराज चौराहे से श्यामपुर बाईपास होते हुये, श्यामपुर तिराहे से आई0डी0पी0एल0 रोड़ होते हुये वीरभद्र बैराज पहुँचेंगे एवम् दुगड्डा रोड़ से ग्राम जौक स्वर्गाश्रम पर बने पार्किंग स्थल पर पार्क होंगे। इन वाहनों का वापसी का मार्ग भी यही होगा।

**स- दोपहिया /तिपहिया वाहन :-**

देहरादून से लक्ष्मणझूला (बद्रीनाथ मार्ग)/मुनिकी रेती जाने वाले दोपहिया/तिपहिया वाहन नटराज चौराहे पर पहुँचेंगे एवं ढालवाला होते हुये भद्रकाली तिराहे पर पहुँचकर, मुनिकी रेती गंगा बेड तथा तपोवन क्षेत्र में आर0टी0ओ0 चैक पोस्ट पर बने पार्किंग स्थलों पर अपने वाहनों को पार्क कर पैदल मुनिकी रेती अथवा लक्ष्मणझूला जा सकेंगे। वापसी पर ये वाहन बद्रीनाथ ऋषिकेश मार्ग से होकर नरेन्द्रनगर तिराहे से दाहिने मुड़कर भद्रकाली तिराहे पहुँचेंगे एवम् यहाँ से बायें मुड़कर नटराज चौराहे से अपने गन्तव्य को जायेंगे। ऋषिकेश शहर क्षेत्र में जाने वाले यात्रियों को नटराज चौराहे से बांये मुड़कर कोतवाली रोड़ पर दाहिनी तरफ बने अस्थायी पार्किंग स्थल पर पार्क किया जायेगा और यहां से ये यात्री पैदल ही शहर क्षेत्र एवं घाटों की ओर जायेंगे।

**3- बद्रीनाथ-ऋषिकेश मार्ग**

**अ- बड़े वाहन (परिवहन निगम की बसें/कॉन्ट्रेक्ट कैरेज, सवारी गाड़ियाँ) :-**

बद्रीनाथ मार्ग से ऋषिकेश जाने वाली रोड़वेज/प्राईवेट/पर्यटक/कॉन्ट्रेक्ट बसें बद्रीनाथ ऋषिकेश मार्ग पर बाईपास तिराहा (तपोवन) से भद्रकाली तिराहे पहुँचेंगी एवं यहाँ से बायें मुड़कर ढालवाला पुल के पास बने चन्द्रभागा बस अड्डे पर पार्क होंगी, तथा इसी मार्ग से वापस जायेंगी। बद्रीनाथ मार्ग की ओर से कोई भी प्राईवेट/पर्यटक बस मुनिकी रेती पार्किंग हेतु नहीं जायेंगी।

**ब- जी0एम0ओ0यू/टी0जी0एम0ओ0यू :-**

बद्रीनाथ मार्ग से ऋषिकेश जाने वाली जी0एम0ओ0यू/टी0जी0एम0ओ0यू की बसें बाईपास तिराहा(तपोवन) से भद्रकाली तिराहा होकर नटराज चौराहा पहुंचेगी तथा संयुक्त यातायात बस अड्डे पर पार्क होंगी।

**ब- छोटे वाहन :-**

बद्रीनाथ मार्ग से आने वाली कारें/जीपें जो लक्ष्मणझूला आयेंगे एवं तपोवन क्षेत्र में आर0टी0ओ0 चैक पोस्ट के पास बने पार्किंग स्थल पर पार्क होंगे। इस पार्किंग स्थल के भर जाने पर बाईपास मार्ग के मिलान बिन्दु काठ की पुलिया पर बने स्थायी पार्किंग स्थल पर पार्क होंगी एवं इसी मार्ग से इनकी वापसी भी होगी। बद्रीनाथ मार्ग से मुनिकी रेती आने वाली कारें/जीपें कैलाश आश्रम के पास बने गंगा बैड पार्किंग स्थल पर पार्क होंगी तथा वापसी में ये वाहन नरेन्द्र नगर तिराहे से बांये मुड़कर वन विभाग गैस्ट हाउस तिराहे पहुँचेंगे एवम् दाहिने मुड़कर बिट्टल आश्रम मार्ग होते हुये बद्रीनाथ ऋषिकेश मार्ग पर जायेंगे।

बद्रीनाथ मार्ग से ऋषिकेश जाने वाली कारें/जीपें बाईपास तिराहा(तपोवन) से भद्रकाली तिराहे पहुँचेंगी एवं चन्द्रभागा पार्किंग स्थल पर पार्क होगी।

बद्रीनाथ से स्वर्गाश्रम जाने वाले सभी हल्के वाहन बाईपास तिराहा(तपोवन) से भद्रकाली तिराहे पहुँचेंगी एवं ढालवाला होकर नटराज चौराहा पहुँचकर श्यामपुर बाईपास होते हुये, श्यामपुर एवम् दुगड्डा रोड़ से ग्राम जाँक पर बने पार्किंग स्थल पर पार्क होंगे, इन वाहनों का वापसी का मार्ग भी यही होगा।

**स- दोपहिया वाहन/तिपहिया :-**

इस दिशा से आने वाले दोपहिया वाहनों को भी पर्व दिवस पर शहर क्षेत्र हेतु नहीं भेजा जायेगा। इस तरफ आने वाले दोपहिया/तिपहिया वाहनों को बाईपास मार्ग से नटराज चौराहा होते हुए श्यामपुर की तरफ भेजा जायेगा। इस दिशा से आने वाले यात्रियों को जिन्हें लक्ष्मणझूला, मुनि की रेती की ओर जाना है वे अपने वाहनों को आर0टी0ओ0 चैक पोस्ट के सामने बने पार्किंग स्थल पर तथा मुनिकी रेती गंगा बैड पर बने पार्किंग स्थल पर पार्क करेंगे। जिन यात्रियों को ऋषिकेश जाना है उनके वाहनों को नटराज चौराहे से बांये मोड़कर कोतवाली रोड़ पर दाहिनी तरफ बने पार्किंग स्थल पर पार्क कराया जायेगा।

**4- नरेन्द्रनगर-ऋषिकेश मार्ग**

**अ- बड़े वाहन (जी0एम0ओ0यू/टी0डी0एम0ओ0यू/कॉन्ट्रेक्ट कैरेज/रोडवेज बसें) :-**

इस मार्ग से आने वाले बड़े वाहन (जी0एम0ओ0यू/टी0डी0एम0ओ0यू) भद्रकाली तिराहे से दाहिने मुड़कर नटराज चौराहा पहुंचेंगे एवं संयुक्त यातायात बस अड्डे पर पार्क किये जायेंगे तथा इनका वापसी मार्ग भी यही होगा।

इस मार्ग से आने वाली परिवहन निगम की बसें/पर्यटक वाहन/प्राइवेट बसें चन्द्रभागा में बने पार्किंग स्थल पर पार्क की जायेंगी तथा इसी मार्ग से वापस जायेंगे।

इस दिशा से आने वाले बड़े वाहनों को जिन्हें हरिद्वार की ओर जाना है वे नटराज चौराहे से श्यामपुर चौराहे की तरफ से वीरभद्र बैराज होकर चीला होते हुए जायेंगे।

**ब- छोटे वाहन :-**

इस मार्ग से आने वाली छोटी गाड़ियों को चन्द्रभागा पार्किंग स्थल पर भी पार्क कराया जायेगा। नरेन्द्रनगर से मुनिकी रेती जाने वाली छोटी गाड़ियां भद्रकाली तिराहे पर पहुँचकर, वन विभाग गैस्ट हाउस तिराहे से दाहिने मुड़कर नरेन्द्रनगर तिराहे पहुँचेंगे एवम् बायें मुड़कर कैलाश आश्रम के पास स्थित गंगा बैड पार्किंग स्थल पर पार्क होंगे। लक्ष्मणझूला (बद्रीनाथ मार्ग) को

जाने वाली छोटी गाड़ियों को रा0रा0मार्ग 58 एवं बाई पास के मिलान बिन्दु पर काठ की पुलिया स्थाई पार्किंग तथा बद्रीनाथ मार्ग पर आर0टी0ओ0 चैक पोस्ट पर पार्क की जायेंगी तथा इसी मार्ग से वापस आयेंगी। कोई भी वाहन लक्ष्मणझूला की तरफ नहीं जा सकेंगे।

स्वर्गाश्रम जाने वाले सभी छोटे वाहनों को नटराज चौराहे से श्यामपुर बाईपास होते हुये, श्यामपुर तिराहे से आई0डी0पी0एल0 रोड़, वीरभद्र बैराज होते हुए दुगड्डा मार्ग से ग्राम जौक पर बने पार्किंग स्थल के लिये भेजा जायेगा। इन वाहनों का वापसी का मार्ग भी यही होगा।

**नोट :-** गंगा बैड पार्किंग स्थल/आर0टी0ओ0 चैक पोस्ट तथा रा0रा0मार्ग 58 एवं बाई पास के मिलान बिन्दु पर काठ की पुलिया स्थाई पार्किंग के भर जाने के बाद इस दिशा से आने वाली समस्त छोटी गाड़ियों को भी चन्द्रभागा पार्किंग स्थल की तरफ ले जाकर पार्क किया जायेगा।

**स- दोपहिया/तिपहिया वाहन :-**

नरेन्द्रनगर से ऋषिकेश आने वाले दोपहिया/तिपहिया वाहनों को नटराज चौराहे से बांये मोड़कर कोतवाली मार्ग पर दाहिनी ओर बने पार्किंग स्थल पर पार्क किया जायेगा तथा मुनिकीरेती जाने वाले दोपहिया वाहनों को कैलाश आश्रम के सामने गंगा बैड के पार्किंग स्थल पर तथा लक्ष्मणझूला जाने वाले दोपहिया वाहनों को आर0टी0ओ0 चैक पोस्ट तथा रा0रा0मार्ग 58 एवं बाई पास के मिलान बिन्दु पर काठ की पुलिया (खारा सोत) स्थाई पार्किंग पर पार्क किया जायेगा तथा इनका वापसी मार्ग भी यही होगा।

**5- कोटद्वार-हरिद्वार-चीला-ऋषिकेश मार्ग**

**अ- बड़े वाहन (कॉन्ट्रेक्ट कैरेज/रोडवेज बसें जी0एम0ओ0यू/टी0जी0एम0ओ0यू) :-**

इस मार्ग से आने वाले बड़े वाहनों को आई0डी0पी0एल0 से बांये मोड़कर श्यामपुर बाई पास से नटराज चौराहा से आगे चन्द्रभागा पार्किंग स्थल पर पार्क किया जायेगा। जी0एम0ओ0यू/टी0जी0एम0ओ0यू वाहन नटराज चौराहा पहुंचेंगे एवं संयुक्त यातायात बस अड्डे पर पार्क किये जायेंगे तथा इनका वापसी मार्ग भी यही होगा।

इनमें से जिन वाहनों को देहरादून अथवा नरेन्द्रनगर, श्रीनगर की तरफ को जाना है वे वाहन भी इसी मार्ग से आकर आगे जा सकेंगे। आई0डी0पी0एल0 से कोई भी वाहन सीधे ऋषिकेश की तरफ नहीं जा सकेगा। स्वर्गाश्रम जाने वाले हल्के वाहन वीरभद्र बैराज से दाहिने मुड़कर दुगड्डा मार्ग से ग्राम जौक पर बने पार्किंग स्थल पर पार्क होंगे। ग्राम जौक में स्थित पार्किंग स्थल बड़ी गाड़ियों के लिये प्रतिबन्धित रहेगा।

**ब- छोटे वाहन :-**

इस मार्ग से ऋषिकेश जाने वाले सभी हल्के वाहनों को वीरभद्र बैराज से होते हुये हीरालाल मार्ग स्थित भरत इंटर कॉलेज के मैदान में पार्क किया जायेगा। जिन वाहनों को स्वर्गाश्रम की ओर जाना है उन्हें वीरभद्र बैराज से दाहिने मोड़कर दुगड्डा मार्ग से ग्राम जौक पर बने पार्किंग स्थल पर पार्क किया जायेगा तथा इनकी वापसी भी इसी मार्ग से होगी।

**स- दोपहिया/तिपहिया वाहन :-**

इस दिशा से आने वाले दोपहिया/तिपहिया वाहनों को हीरालाल तिराहे से बांये मोड़कर भरत इंटर कालेज के पार्किंग स्थल पर पार्क कराया जायेगा। जिन वाहनों को स्वर्गाश्रम जाना है वे वाहन स्वर्गाश्रम तिराहा होकर ग्राम जौक पर बने पार्किंग स्थल तक जा सकेंगे।

**नोट :-**

- 1- टिहरी, ऋषिकेश अथवा बद्रीनाथ, ऋषिकेश मार्ग से सीधे देहरादून अथवा हरिद्वार की ओर जाने वाले वाहन भद्रकाली तिराहा होकर नटराज होटल चौराहा से देहरादून अथवा श्यामपुर बाईपास से वीरभद्र बैराज, चीला होते हुए हरिद्वार की ओर भेजे जायेंगे।
- 2- इन दिशाओं की ओर से सहारनपुर, दिल्ली, मु0नगर, मेरठ की ओर जाने वाले वाहन देहरादून मार्ग से भानियावाला-देहरादून होते हुये देहरादून-छुटमलपुर मार्ग से भेजा जायेंगा तथा मुरादाबाद, बरेली की तरफ जाने वाले वाहनों को चीला-होते हुए रा0राजमार्ग-74 से भेजा जायेगा।
- 3- बद्रीनाथ मार्ग आर0टी0ओ0 चौक पोस्ट की पार्किंग स्थल, कैलाश आश्रम गंगा बेड पार्किंग स्थल तथा राष्ट्रीय राजमार्ग 58 तथा बाईपास के मिलान बिन्दु पर नवनिर्मित स्थायी पार्किंग स्थल के भर जाने पर बद्रीनाथ मार्ग तथा नरेन्द्रनगर तथा देहरादून से आने वाले सभी प्रकार के वाहनों को भद्रकाली तिराहा के समीप **हर्बल गार्डन** पर अथवा चंद्रभागा के पार्किंग स्थल पर पार्क किया जायेगा। यदि चन्द्रभागा पर पार्किंग भर जाती है तो हरिद्वार की तरफ आने वाले सभी वाहनों को श्यामपुर गुमानीवाला (फोरेस्ट लैण्ड) पर पार्क किया जायेगा।
- 4- वीरभद्र बैराज से पर्व दिवस पर स्वर्गाश्रम तथा नीलकण्ठ की ओर कोई भी बड़ा वाहन नहीं जायेगा। केवल छोटे चारपहिया अथवा दोपहिया वाहन ही ग्राम जौक तक जा सकेंगे। यदि ग्राम जौक की पार्किंग भर जाती है तो वीरभद्र बैराज से कोई भी वाहन स्वर्गाश्रम की तरफ नहीं जा सकेगा। इन सभी वाहनों को बैराज के समीप हाई कोर्ट गेस्ट हाउस के सामने खाली भूमि पर रोका जायेगा।
- 5- नीलकण्ठ से लक्ष्मण झूला के बीच चलने वाले टैक्सी, जीप इत्यादि लक्ष्मण झूला में बिरला हाउस के पास बने पार्किंग स्थल से ही संचालित होगी। कोई भी वाहन लक्ष्मण झूला से स्वर्गाश्रम की तरफ नहीं आने दिया जायेगा।
- 6- लक्ष्मण झूला व राम झूला पुल पर दो पहिया वाहनों का आवागमन प्रतिबन्धित रहेगा।
- 7- ऋषिकेश क्षेत्र के स्थानीय निवासियों अथवा व्यापारियों के लिए पर्व दिवस पर दोपहिया अथवा चार पहिया वाहनों के लिए पास निर्गत किये जायेंगे तथा पास के अतिरिक्त पर्व दिवस पर शहर क्षेत्र में दोपहिया अथवा तिपहिया वाहनों का प्रवेश निशेध रहेगा।
- 8- श्यामपुर चौकी से तथा वीरभद्र बैराज तिराहा से कोई भी वाहन पर्व दिवस पर ऋषिकेश की तरफ नहीं जा सकेगा।
- 9- तपोवन से मुनि-की-रेती आने वाले दोपहिया व तिपहिया वाहनों को एकल मार्गीय व्यवस्था के तहत नरेन्द्र नगर तिराहा से पी0डब्ल्यू0डी0 गेस्ट हाउस से वापस भेजा जायेगा।